

“ இனிமையான குழந்தைகளே, ‘ சாந்தி ’ என்னும் குணம் அனைத்திலும் சிறந்த குணம். எனவே அமைதியாகப் பேசுங்கள், அசாந்தியைப் பரப்புவதை நிறுத்திக் கொள்ளுங்கள் ”

கேள்வி : சங்கமயுகத்தில் பாபாவிடமிருந்து என்னென்ன ஆஸ்திகள் கிடைக்கின்றன? குணவான் குழந்தைகளின் அடையாளங்கள் என்னென்னவாக இருக்கும் ?

பதில் : முதல் ஆஸ்தியாகக் கிடைப்பது ஞானம் 2. சாந்தி, 3. குணம். குணவான் குழந்தைகள் சதா குஷியில் இருப்பர். எவரது அவ குணங்களையும் பார்க்கமாட்டார்கள். எவரைப் பற்றியும் புகார் செய்ய மாட்டார்கள். எவரிடம் அவகுணம் இருக்கிறதோ அவர்களிடம் சேரவும் மாட்டார்கள். யாராவது எதேனும் கூறினாலும் அவைகளைக் கேட்டும் கேட்காதவாறு, தங்களது ஆன்மீகப் போதையிலேயே மூழ்கி இருப்பர்.

ஓம் சாந்தி! ஆன்மீகத் தந்தை, ஆன்மீகக் குழந்தைகளுக்குப் புரிய வைத்துக் கொண்டிருக்கிறார். முதலில் உங்களுக்கு தந்தையிடமிருந்து ஞானத்தின் ஆஸ்தி கிடைத்துக் கொண்டிருக்கின்றது. பாபாவிடமிருந்தும் குணத்தை எடுத்துக் கொள்ள வேண்டும். பிறகு இந்த படங்களிலிருந்தும் (லட்சுமி நாராயண்) குணங்களை எடுக்க வேண்டும். சாந்தியின் கடல் என்று தந்தைக்கு கூறப்படுகிறது. ஆக, அமைதியையும் தாரணை செய்ய வேண்டும். ஒருவர் மற்றவரோடு அமைதியாகப் பேச வேண்டும் என்று அமைதி பற்றி பாபா விளக்குகிறார். இந்த குணத்தை எடுத்துக் கொள்ள வேண்டும். ஞானத்திற்கான குணத்தை எடுத்துக் கொண்டுதான் இருக்கிறீர்கள், இந்த ஞானத்தைப் படிக்க வேண்டும். இந்த ஞானத்தை உடலற்ற ஒரு தந்தை தான் படிப்பிக்கிறார். உடலற்ற குழந்தைகள் (ஆத்மாக்கள்) படிக்கின்றார்கள். இது இங்குள்ள புதுமையான விசேஷம் ! இதனை எவரும் அறிவதில்லை. கிருஷ்ணரைப் போன்று தெய்வீக குணங்களை தாரணை செய்ய வேண்டும். நான் அமைதியின் கடல் என்று தந்தைப் புரிய வைத்துள்ளார். ஆக, அமைதியை இங்கு ஸ்தாபனை செய்ய வேண்டும். அசாந்தி அகல வேண்டும். உங்களது நடத்தையை நீங்கள் பார்க்க வேண்டும் - எந்த அளவு நாம் சாந்தியாக இருக்கிறோம் என்று! அநேக மனிதர்கள் அமைதியை விரும்புகின்றனர். அமைதியாக இருப்பது மிகவும் நன்று என நினைக்கிறார்கள். சாந்தி என்னும் குணம் கூட மிகவும் மேலானது. ஆனால் சாந்தியை எப்படிக் கொண்டு வருவது, சாந்தியினுடைய அர்த்தம் என்ன? - இவைகளை பாரத நாட்டுக் குழந்தைகள் அறிவதில்லை. தந்தை பாரதவாசிகளுக்காகத் தான் கூறுவார். பாபா வருவதே பாரதத்தில் தான். இப்பொழுது நீங்கள் புகிறீர்கள் - நமக்குள்ளும் அமைதி என்பது நிலவ வேண்டும்! வேறு எவரேனும் அசாந்தி ஆக்கினால் நாமும் அசாந்தி ஆகிவிடக்கூடாது. இவ்வாறு அசாந்தியாவது கூட ஒரு அவ குணமே! அவ குணத்தை அகற்ற வேண்டும். ஒவ்வொருவரிடமிருந்தும் குணத்தை கிரகிக்க வேண்டும். அவகுணத்தின் பக்கம் பார்க்கக் கூட கூடாது. பெரும் சப்தத்தை கேட்டுக் கொண்டு இருந்தாலும் நீங்கள் அமைதியாக இருக்க வேண்டும். ஏனெனில் பாபா மற்றும் தாதா இருவருமே சாந்தியாக இருக்கின்றனர். ஒருபோதும் அதில் மாறுவதில்லை, கூச்சல் போடுவதில்லை. இந்தத் தந்தையும் கூட கற்றிருக்கிறார் இல்லையா? எவ்வளவு சாந்தியிலிருக்கிறீர்களோ அவ்வளவு நல்லது. சாந்தியின் மூலமாகத்தான் நினைவு செய்ய முடியும். அசாந்தியாக இருப்பவர்கள் நினைவு செய்ய முடியாது. ஒவ்வொருவரிடமிருந்தும் குணங்களை கிரகித்தே ஆக வேண்டும் தத்தாத்ரேயர் போன்றோருக்கு உதாரணமானவர்களும் இங்குதான் இருக்கின்றார்கள். தேவதைகளுக்குச் சமமாக குணவான்கள் யாரும் (இங்கு) கிடையாது. ஒரே ஒரு விகாரம் தான் அதற்கு மூல காரணம். அதன் மீது நீங்கள் வெற்றி அடைந்துக் கொண்டிருக்கிறீர்கள். கர்மேந்திரியங்கள் மீது வெற்றி அடைய வேண்டும். அவகுணங்களை விட்டு விட வேண்டும் பார்க்கக் கூட செய்யலாகாது. பேசவும் கூடாது. எவரிடம் குணம் இருக்கிறதோ அவரிடமே செல்ல வேண்டும். மிக இனிமையான அமைதியில் வாழ வேண்டும். குறைவாகப் பேசுவதால் நிறைவாக அனைத்து காரியங்களையும் செய்யலாம். அனைவரிடமிருந்தும் குணங்களைக் கிரகித்து குணவான் ஆக வேண்டும். மிகவும் புத்திசாலியான கெட்டிக்காரர்கள் அமைதியாக இருப்பதையே விரும்புகின்றனர். அநேக பக்தர்கள் கூட ஞானிகளை விட கெட்டிக்காரர்களாகவும், பணிவுள்ளவர்களாகவும் இருக்கின்றனர். பாபா மிகவும் அனுபவி அல்லவா! இவர் தனது லௌகீகத் தந்தையின் குழந்தையாக இருந்தார். அவர் டீச்சராக இருந்தார், மிகவும் பணிவு, மற்றும் அமைதியுடன் வாழ்ந்து வந்தார். ஒருபோதும் கோபத்தில் வந்ததில்லை. பொதுவாக சாதுக்கள்

06.11.2009

மகிமைக்குரியவர்களாக புகழப்படுகிறார்கள். ஏனென்றால் பகவானை சந்திப்பதற்காக முயற்சி செய்துக் கொண்டே இருக்கிறார்கள் அல்லவா? காசி, ஹரித்துவாரம் சென்று வாழ்கின்றனர். குழந்தைகள் மிகவும் அமைதியாகவும், இனிமையாகவும் வாழ வேண்டும். இங்கு எவரேனும் அசாந்தியாக இருந்தால் அமைதியைப் பரப்புவதற்கு அவர்கள் நிமித்தமாக (காரணமாக) இருக்க முடியாது. அசாந்தியாக இருக்கக் கூடியவர்களோடு பேசவும் கூடாது. தூரமாய் இருக்க வேண்டும். வித்தியாசம் இருக்கிறது அல்லவா! அவர்கள் நாரையைப் போன்றவர்கள். இவர்கள் அன்னத்தைப் போன்றவர்கள். அன்னப் பறவையானது நாள் முழுவதும் முத்தையே எடுத்துக் கொண்டிருக்கும். அமரும்போதும் உட்காரும் போதும், இங்கங்கு செல்லும் போதும் ஞானத்தை நினைவு செய்துக் கொண்டிருங்கள். நாள் முழுவதும் புத்தியில் இதுவே இருக்க வேண்டும் - யாருக்கு எப்படி புரிய வைப்பது? பாபாவின் அறிமுகத்தை எப்படி வழங்குவது?

எந்த குழந்தை வந்தாலும் முதலில் அவர்களிடம் விண்ணப்பப் படிவத்தை பூர்த்தி செய்ய வைக்க வேண்டும். கிளை நிலையங்களில் எவரேனும் பாட முறையை கற்றுக் கொள்ள வந்தால், அவர்களிடம் விண்ணப்பப் படிவத்தை பூர்த்தி செய்யச் சொல்ல வேண்டும். பாட முறையை எடுத்துக் கொள்ள வில்லையென்றால் விண்ணப்பப் படிவம் பூர்த்தி செய்யத் தேவையில்லை. விண்ணப்பப் படிவம் பூர்த்தி செய்வதே இவரிடம் என்ன உள்ளது? இவருக்கு என்ன புரிய வைக்க வேண்டும் என்பதைத் தெரிந்துக் கொள்ளத்தான். உலகத்திலோ இவ்விஷயங்களை எவரும் புரிந்துக் கொள்ளவில்லை. அவரைப் பற்றி இவையெல்லாமே விண்ணப்பப் பாரம் மூலம் தெரிய வருகிறது. பாபாவை யார் சந்திக்க வருகிறாரோ அவர் விண்ணப்பப் பாரத்தை பூர்த்தி செய்ய வேண்டும். எதற்காக வந்துள்ளார் என்று. அப்பொழுது தான் தெரியும். யாரேனும் வந்தால் அவருக்கு எல்லைக்குட்பட்ட மற்றும் எல்லைக்கு அப்பாற்பட்ட தந்தையரின் அறிமுகத்தைத் தர வேண்டும். ஏனெனில் உங்களுக்கு எல்லையற்ற தந்தை வந்து தனது அறிமுகத்தைக் கொடுத்துள்ளார். பிறகு மற்றவர்களுக்கு நீங்கள் அவரது அறிமுகத்தைத் தருகிறீர்கள். அவரது பெயரே சிவபாபா! சிவ பரமாத்மாய நமஹ! என்று கூறுகிறார்கள் இல்லையா? கிருஷ்ணரை தேவதாய நமஹ என்றுக் கூறுவர். சிவனுக்கு சிவ பரமாத்மாய நமஹ ! என்றுக் கூறுவர். என்னை நினைவு செய்தால் உங்களது பாவம் அழிந்துப் போகும். முக்தி, ஜீவன் முக்தி ஆஸ்தியை அடைவதற்காக தூய்மையான ஆத்மாவாக கட்டாயம் ஆகித்தான் தீர வேண்டும். அது பவித்திரமான உலகம் ஆகும். அது சதோபிரதான உலகம் என்று அழைக்கப்படுகிறது. அங்கே செல்ல வேண்டுமென்றால் என்னை நினைவு செய்யுங்கள் என்று பாபா கூறுகிறார். இது மிகவும் எளிது. யாராவது வந்தால் விண்ணப்பப் பாரத்தை பூர்த்தி செய்து அவர்களுக்கு பாட முறையைக் கூறுகிறீர்கள். முதலில் பாரத்தை பூர்த்தி செய்ய வையுங்கள். பிறகு பாட முறையை விளக்குங்கள். மீண்டும் பாரத்தை பூர்த்தி செய்ய சொல்லுங்கள். அப்பொழுது நாம் அவருக்கு புரிய வைத்தோம், அது அவரது நினைவில் உள்ளதா அல்லது இல்லையா என்று தெரிய வரும். இந்த இரண்டு நாட்களிலும் பூர்த்தி செய்யும் விண்ணப்பப் பாரங்களில் நிச்சயம் வித்தியாசம் இருக்கும். அவர் என்ன புரிந்திருக்கிறார் என்பது எளிதில் புரிந்து விடும். நாம் புரிய வைத்ததில் ஏதேனும் சிந்தித்துள்ளாரா இல்லையா? இந்த விண்ணப்பப் படிவம் அனைவரிடமும் (கிளைகளில்) இருக்க வேண்டும். பாபா முரளியில் வழிமுறைகளைக் கூறுகிறார் என்றால் பெரிய பெரிய கிளைகள் எல்லாம் உடனே அவைகளை அமல்படுத்த வேண்டும். விண்ணப்பப் படிவத்தை தயாராக வைத்திருக்க வேண்டும். இல்லையென்றால் எப்படித் தெரிய வரும்? அவர்களுள் நேற்று நாம் என்ன எழுதினோம்? இன்று என்ன எழுதுகிறோம் என்று அவர்களுக்கும் புரிய வரும். ஆக, விண்ணப்பப் படிவத்தைப் பூர்த்தி செய்வது மிக அவசியமாகும். தனித் தனியாக அச்சடித்தாலும் பரவாயில்லை! அல்லது ஒரே இடத்தில் அச்சடித்து அனைவருக்கும் அனுப்பலாம். இவ்வாறு மற்றவர்களுக்கு மங்களம் (நன்மை) செய்ய வேண்டும்.

தேவி தேவதைகளாக ஆவதற்காக குழந்தைகள் இங்கு வந்திருக்கின்றீர்கள். தேவதை என்னும் வார்த்தை மிகவும் மேலானது. தெய்வீகக் குணங்களைத் தாரணை செய்பவர்களையே தேவதைகள் என்று கூறப்படுகின்றது. இப்பொழுது நீங்கள் தெய்வீகக் குணங்களைத் தாரணை செய்துக் கொண்டிருக்கின்றீர்கள். நீங்கள் கண்காட்சிகள் அல்லது மியூசியம் (அருங்காட்சியகம்) வைத்தால் அங்கு இந்த விண்ணப்பப் பாரங்கள் அவசியம் இருக்க வேண்டும். எந்த நிலையில் வருவோர் இருக்கிறார்கள் என்று தெரிய வரும். அவ்வாறு அவர்களை புரிந்துக் கொண்டு புரிய வைக்க வேண்டும். குழந்தைகள் எப்பொழுதும் குணங்களையே வர்ணிக்க வேண்டும். அவகுணங்களைப் பற்றிச் சிந்திக்கவேக் கூடாது. நீங்கள் குணவான்களாக ஆகிறீர்கள் இல்லையா? உங்களிடம் அதிகக் குணங்கள் இருக்கும் பொழுது மற்றவர்களுக்கும் ஊத (கூற) முடியும். அவகுணதாரிகள் ஒருபொழுதும் குணங்களைக் கூற முடியாது.

சமயம் அதிகம் இல்லையென்பதை குழந்தைகள் அறிவார்கள். புருஷார்த்தம் நன்கு செய்ய வேண்டும். நீங்கள் தினமும் பிரயாணம் செய்கிறீர்கள், யாத்திரை செய்துக் கொண்டிருக்கிறீர்கள் என்று பாபா புரிய வைக்கிறார்.

அதீந்திரிய சுகத்தைப் பற்றி கோப கோபியர்களிடம் போய்க் கேள் என்று புகழப்படுவது பின்னால் வரக்கூடிய (சத்யகம்) விஷயம் பற்றியது. இப்பொழுதோ வரிசைக்கிரமமாக உள்ளீர்கள். ஒரு சிலர் உள்ளுக்குள் குஷியின் பாடலைப் பாடிக் கொண்டே இருக்கிறார்கள்! பரம்பிதா பரமாத்மா நமக்குக் கிடைத்துள்ளார். அவரிடமிருந்து ஆஸ்தியை எடுக்கிறோம். அவர்களிடம் எந்த வித புகாரும் இருக்காது. யாரேனும் ஏதேனும் கூறினால் கூட கேட்டும் கேளாதவாறு தங்களது ஆன்மீகப் போதையிலேயே மூழ்கி இருக்க வேண்டும். ஏதேனும் நோய் அல்லது துக்கம் இருப்பின் நீங்கள் நினைவில் மட்டும் இருங்கள் இந்தக் கணக்கு வழக்கை இப்பொழுதே முடிக்க வேண்டும். பிறகு 21 பிறவிகளுக்கு நீங்கள் பூக்களாகிவிடுவீர்கள். அங்கு துக்கத்தின் பேச்சே கிடையாது. குஷியைப் போல சத்துணவு வேறு எதுவும் கிடையாது என்று புகழப்படுகின்றது. பிறகு சோம்பேறித்தனம் முதலியவை பறந்து போய் விடுகின்றன. இதில் தான் உண்மையான குஷி, அதுவோ பொய்யான குஷி, பணம் கிடைத்தது, நகை, நட்டுக்கள் கிடைத்தது, ஆகவே மிகுந்த குஷி என்பது தற்காலிகம், ஆனால் இதுவோ எல்லையற்ற விஷயம். நீங்கள் எல்லையற்ற குஷியில் நிலைத்திருக்க வேண்டும். 21 பிறவிகளுக்கு நாம் சதா சுகமாக இருப்போம் என்று அறிவீர்கள். நாம் என்னவாகப் போகிறோம் என்ற அந்த சுகமான நினைவிலேயே இருங்கள். பாபா என்றுக் கூறிய உடனேயே துக்கம் எல்லாம் தூரமாகிவிட வேண்டும். இதுவோ 21 பிறவிகளுக்கான குஷி இன்னும் சில நாட்களே உள்ளன. நமது சுகதாமத்திற்கு நாம் செல்கிறோம், பிறகு எதுவுமே நினைவில் இருக்கக் கூடாது. இதை பாபா தனது அனுபவமாகக் கூறுகிறார். எவ்வளவு விஷயங்கள் வருகின்றன. சண்டை சச்சரவு நடக்கின்றன. பாபாவிற்கு எதைப் பற்றியும் துக்கம் ஏற்படுகிறதா என்ன? கேட்டவுடன் இது விதி அவ்வளவே ! இவையெல்லாம் ஒன்றுமே இல்லை. நாமோ ஏராளமான கஜானா உடையவராகிறோம். தனக்குத் தானே பேசிக் கொள்வதின் மூலம் தான் குஷி ஏற்படுகின்றது. சிலர் மிகவும் அமைதியாக இருக்கிறார்கள். அவர்களது முகமே மலர்ச்சியாக இருக்கும். ஸ்காலர்ஷிப் (ஊக்கத் தொகை) கிடைத்தால் முகம் எவ்வளவு மலர்ச்சியோடு இருக்கிறது. இந்த லட்சுமி, நாராயணர் போன்று சதா முக மலர்ச்சியோடு விளங்க நீங்களும் முயற்சி செய்துக் கொண்டிருக்கிறீர்கள். இவர்களிடம் ஞானம் கிடையாது. உங்களுக்கோ ஞானமும் இருக்கிறது. ஆக குஷி இருக்க வேண்டும். மலர்ச்சியும் இருக்க வேண்டும். இந்த தேவதைகளை விட நீங்கள் மிக உயர்ந்தவர்கள். ஞானக் கடலான தந்தையின் மூலம் நமக்கு எவ்வளவு உயர்ந்த அழிவற்ற ஞான ரத்தினங்களின் லாட்டரிக் கிடைக்கிறது என்றால் எவ்வளவு குஷி இருக்க வேண்டும். இந்த உங்களது பிறவி வைரத்தைப் போன்று புகழப்படுகின்றது. ஞானம் நிறைந்தவர் என்று தந்தையைத் தான் கூறுகிறோம். தேவி, தேவதைகளை அவ்வாறு கூற முடியாது. பிராமணர்களாகிய நீங்கள் ஞானம் நிறைந்திருப்பதால் உங்களிடம் ஞானத்தின் குஷி நிறைந்திருக்கிறது. பாபாவை சந்திப்பதால் குஷி கிடைக்கிறது. உங்களைத் தவிர வேறு எவருக்கும் குஷி கிடைக்காது. பக்தி மார்க்கத்தில் ஆழமான சுகம் என்பது கிடைப்பது இல்லை. பக்தி மார்க்கத்தின் சுகம் செயற்கையானது. அதனுடைய பெயரே சொர்க்கம், சுக தாமம், ஹெவன் என்பது! அங்கு அபரிமிதமான சுகம் இங்கோ அளவில்லாத துக்கம் இப்பொழுது குழந்தைகளுக்கு தெரிய வருகிறது. இராவண ராஜ்ஜியத்தில் நாம் எவ்வளவு சீ சீ ஆகி உள்ளோம். கொஞ்சம் கொஞ்சமாக கீழே இறங்கி வந்துள்ளோம். இது விஷக் கடல் இப்பொழுது பாபா இந்த விஷக் கடலிலிருந்து விலக்கி உங்களை பாற்கடலுக்கு எடுத்துச் செல்கிறார். குழந்தைகள் இங்கே மிகவும் இனிமையாக இருக்கிறார்கள். பிறகு மறந்து போவதால் என்ன நிலை ஏற்படுகின்றது? பாபா எவ்வளவு அளவு கடந்த குஷியை ஏற்படுத்துகிறார். இந்த ஞான அமிர்தம் மட்டுமே புகழுக்குரியது. ஞான அமிர்தத்தை குடித்துக் கொண்டே இருக்க வேண்டும். இங்கு உங்களுக்கு மிகவும் அளவு கடந்த குஷி ஏற்படுகின்றது. பிறகு வெளியே சென்றதும் அந்த போதை குறைந்துப் போகின்றது. பாபா குழந்தைகளுக்கு இங்கே நல்ல உணர்வுகள் ஏற்படுகின்றது என்பதை உணர்கிறார். நாம் நமது வீட்டுக்குச் செல்கிறோம், பாபாவினுடைய ஸ்ரீமத் படி ராஜாங்கத்தை ஸ்தாபனை செய்துக் கொண்டிருக்கிறோம். நாம் மிகவும் பெரிய போர் வீரர்கள். இவை அனைத்தும் புத்தியில் ஞானமாக உள்ளது. அதன் மூலம் நீங்கள் இவ்வளவு பதவியை அடைகிறீர்கள். ஆனால் கற்பிப்பது யார் அதைப் பாருங்கள். எல்லையற்ற தந்தை, முழுமையாக மாற்றி விடுகிறார். அப்படியென்றால் குழந்தைகளினுடைய உள்ளத்தில் எவ்வளவு குஷி இருக்க வேண்டும். மற்றவர்களுக்கும் குஷியை வழங்க வேண்டும் என்பதும் உள்ளத்தில் எழ வேண்டும். இராவணனுடையது சாபம். பாபாவிடமிருந்துக்



06.11.2009

கிடைப்பது ஆஸ்தி. இராவணனுடைய சாபத்தால் நீங்கள் எவ்வளவு துக்கம் அசாந்தியை அடைந்துள்ளீர்கள். நிறைய கோபர்கள் (சகோதரர்கள்) உள்ளத்திலும் சேவை செய்ய வேண்டும் என்று தோன்றுகிறது. ஆனால் ஞானக் கலசம் என்பது தாய்மார்களுக்கே தரப்பட்டுள்ளது. ‘சக்தி தளம்’ அல்லவா! வந்தே மாதரம் என்றும் புகழப்பட்டுள்ளது. வந்தே பிதாதரம் என்றும் கூறப்படவில்லையே! ஆனால் பெயர் என்னவோ தாய் மார்களுடையது முதலில் லட்சுமி பிறகுதான் நாராயணன். முதலில் சீதை; பிறகுதான் இராம். ஆனால் இங்கோ முதலில் ஆணின் பெயரையும் பிறகு பெண்ணின் பெயரையும் எழுதுகின்றனர் இதுவும் விளையாட்டுத்தானே! இவை அனைத்தையும் பாபா புரிய வைக்கிறார். பக்தி மார்க்கத்தின் ரகசியத்தையும் புரியவைக்கிறார். பக்தியில் என்னென்ன நடக்கிறது. எதுவரை ஞானம் இல்லையோ அதுவரை தெரியவா செய்கிறது. முதலில் நாம் கூட படிக்காத சூனியமாக இருந்தோம் என்பதை நீங்கள் அறிகிறீர்கள். குப்பையிலே கிடந்தோம் இப்பொழுது அனைவரது ஒழுக்கமும் மேன்மையடைகின்றது. உங்களது தெய்வீக ஒழுக்கம் ஏற்பட்டுக் கொண்டிருக்கிறது. 5 விகாரங்களினால் அசுர குணம் ஏற்படுகின்றது. எவ்வளவு மாற்றம் ஏற்படுகின்றது. அப்படியென்றால் அந்த மாற்றத்தில் வர வேண்டும் தானே! சரீரத்தை விட்டு விட்டால் பிறகு மாற முடியுமா? பாபாவிடம் சக்தி இருக்கிறது. எவ்வளவு பேரிடம் மாற்றத்தைக் கொண்டு வந்துள்ளார். நாங்கள் மிகவும் காம விகாரிகளாக இருந்தோம், குடிகாரர்களாக இருந்தோம் இப்பொழுது நிறைய மாற்றம் ஏற்பட்டுள்ளது என அநேக குழந்தைகள் தங்களது அனுபவத்தைக் கூறுகின்றனர். இப்பொழுது நாங்கள் மிகவும் அன்போடு வாழுகின்றோம். அன்பின் கண்ணீரும் வருகிறது. பாபா மிகவும் நன்கு புரியவைக்கிறார். ஆனால் இந்த அனைத்து விஷயங்களும் மறந்து போய்விடுகிறது. இல்லையென்றால் குஷியினுடைய அளவு எல்லைக்கடந்து அல்லவா இருக்க வேண்டும். நாம் அநேகருக்கு மங்களம் செய்விக்க வேண்டும் மனிதர்கள் மிகவும் துக்கமாய் இருக்கிறார்கள் அவர்களுக்கு வழி காட்ட வேண்டும். இதைப் புரிய வைப்பதற்கும் கூட எவ்வளவு முயற்சி செய்ய வேண்டி உள்ளது. இகழ்ச்சியையும் பெற வேண்டி உள்ளது. ஏற்கனவே இந்த ஒரு பேச்சும் உள்ளது. இவர்கள் அனைவரையும் சகோதர சகோதரிகளாக ஆக்கிவிடுகின்றனர். அட ! சகோதர சகோதரி உறவு நல்லது தானே! ஆத்மக் களாகிய நீங்களோ சகோதர சகோதரர்கள்! இருந்தாலும் பல பிறவிகளாக எழுந்துள்ள பார்வை உறுதியாக உள்ளது. அது மாறுவதே இல்லை. பாபாவிடமோ அநேக செய்திகள் வருகின்றன. இந்த சீ சீ அழுக்கான உலகிலிருந்து குழந்தைகளாகிய உங்களுடைய உள்ளம் விலக வேண்டும். மிகவும் மேன்மையாக மலர் போல ஆக வேண்டும். எவ்வளவு ஞானம் கேட்டாலும் மறந்து போகின்றன. முழு ஞானமும் பறந்து சென்று விடுகிறது. காமம் மகா எதிரி அல்லவா! பாபா மிகவும் அனுபவம் வாய்ந்தவர். இந்த விகாரத்திற்குப் பின்னால் ராஜாக்கள் கூட தங்களுடைய ராஜாங்கத்தை இழந்துள்ளார்கள். காமம் என்பது மிகவும் கெட்டது. பாபா இது மிகவும் கொடிய எதிரி என்று அனைவரும் கூறுகின்றனர். அந்த காமத்தை வெல்வதனால் தான் நீங்கள் உலகின் எஜமானர்கள் ஆக முடியும் என்று பாபா கூறுகிறார். ஆனால் காமம் அந்த மாதிரி உறுதியாக நிற்கின்றது. உறுதி மொழி எடுத்துக் கொண்ட பின்னரும் கூட கீழே விழுந்து விடுகின்றனர். மிகவும் கடின உழைப்பிற்குப் பின் யாரோ ஒருவர் மாறுகிறார். இந்த சமயத்தில் முழு உலகத்தின் ஒழுக்கமே கெட்டுப் போய் கிடக்கின்றது. தூய்மையான உலகம் எப்பொழுது இருந்தது எப்படி படைக்கப்பட்டது. இவர்கள் ராஜ்ய பாக்யத்தை எப்படி அடைந்தார்கள், என்று யாராலும் ஒரு பொழுதும் கூற முடியாது. இன்னும் நாட்கள் செல்லும்போது நீங்கள் வெளிநாட்டிற்கும் செல்வீர்கள் அந்த செய்தியும் கேட்போம். சொர்க்கம் என்பது எப்படி படைக்கப்படுகின்றது இந்த விஷயங்கள் எல்லாம் உங்கள் புத்தியில் மிக நன்றாக பதிந்துள்ளது. ஆக, இப்பொழுது நீங்கள் இந்த ஒரு பெருமிதத்தை அடைய வேண்டும். பிற அனைத்து விஷயங்களையும் மறந்து விட வேண்டும். நல்லது!

இனிமையிலும் இனிமையான வெகுகாலம் காணாமல் போய் கண்டெடுத்த குழந்தைகளுக்கு தாய் தந்தை பார்த்தாவின் அன்பு நினைவு மற்றும் காலை வணக்கம் ஆன்மீகக் குழந்தைகளுக்கு ஆன்மீகத் தந்தையின் நமஸ்தே !

தாரணைக்கான முக்கிய சாரம் : -

1. உட்காரும்பொழுதும் எழும்பொழுதும், இங்கங்கு செல்லும் பொழுதும் சிந்தனை செய்து முத்தை எடுத்துக் கொள்ளும் அன்னப்பட்டியாக ஆக வேண்டும். அனைவரிடமிருந்தும் குணத்தையே கிரகிக்க வேண்டும். ஒருவர் பிறருக்கு குணங்களையே கூற வேண்டும்.
2. தனது முகத்தை சதா மலர்ச்சியோடு வைத்திருக்க உங்களோடு நீங்களே பேசிக் கொள்ள வேண்டும்.